



## **QORTI TAL-MAGISTRATI (MALTA)**

**MAGISTRAT DR.  
MICHAEL MALLIA**

Seduta tat-23 ta' Lulju, 2003

Avviz Numru. 609/2002

**Iceberg Refrigeration Services Limited**

**vs**

**Albert Debono  
ezercitanti fil-kummerc bl-isem D&S Maintenance**

**Il-Qorti,**

Rat l-avviz ipprezentat mis-socjeta' attrici fl-14 ta' Ottubru, 2002, fejn talbet lil din il-Qorti li tikkundanna lill-konvenut illi jhallas lill-attur is-somma ta' tlett elef, mijha u disgha u sebghin lira Maltin u 94 centezmu (Lm3179.94) rappresentanti valur ta' tnax-il air-conditioner konsenjati lill-konvenut fuq talba tieghu stess;

Bl-ispejjez u l-imghax kontra l-konvenut li gie ngunt ghas-subizzjoni.

## Kopja Informali ta' Sentenza

Rat in-Nota ta' I-Eccezzjonijiet tal-konvenut fejn eccepixxa:

1. Illi t-talbiet attrici huma nfondati fil-fatt u fid-dritt u għandhom jigu respinti bl-ispejjez kontra s-socjeta' attrici peress li l-ebda ammont ma huwa dovut mill-konvenut lis-socjeta' attrici stante li Joseph Farrugia bhala direttur għan-nom u in rappreżentanza tas-socjeta' Ceiling Systems Limited huwa debitur versu l-konvenut fis-somma ta' disat elef u erbgha u hamsin lira Maltin u sebgha u hamsin centezmu (Lm9,054.57) u l-imsemmi Joseph Farrugia nomine ftiehem mall-konvenut li jagħti u fil-fatt tah tnax (12)-il air-conditioners bhala tpacija parżjali tal-fuq imsemmi debitu ta' Lm9054.57 dovut mill-imsemmi Joseph Farrugia nomine lill-konvenut. L-istess Joseph Farrugia huwa wkoll direttur tas-socjeta' attrici u huwa ben konsapevoli:

- a] li l-ebda ammont ma huwa dovut mill-konvenut lis-socjeta' attrici; u
- b] li sar il-fuq imsemmi ftehim ta' tpacija parżjali bejn il-konvenut u l-imsemmi Joseph Farrugia bhala direttur tas-socjeta' Ceiling Systems Limited.

2. Salv eccezzjonijiet ohra.

Semghet ix-xhieda bil-gurament;

Rat l-atti u d-dokumenti kollha tal-kawza;

Ikkunsidrat:

Irrizulta mill-provi illi s-socjeta' attrici kkonsenjat tnax-il *air conditioner* f'zewg partiti lill-konvenut. Tmienja minnhom gew ikkonsenjati fit-28 ta' Frar, 2002, u l-erbgha l-ohra fit-8 ta' April, 2002. Il-konvenut mhuwiex tant qed jikkontesta l-konsenja ta' dawn l-impjanti, tant qed jallega illi għandha ssir tpacija bejn il-valur ta' l-air conditioners u l-valur ta' xogħol illi esegwixxa għan-nom ta' kumpanija ohra Ceiling Systems Limited illi tagħha Joseph Farrugia huwa wkoll direttur.

Ikkunsidrat:

Irrizulta mill-provi illi s-socjeta' Ceiling Systems kienet originarjament tinnegozja l-air conditioners. Pero' f'xi zmien wara Jannar, 2000, dan il-generu baqa' jigi gestit biss mis-socjeta' attrici, Iceberg Refrigeration Services, u kienet din is-socjeta' illi kkonsenjat l-impjanti lill-konvenut, li minn naha tieghu jezercita l-kummerc f'ismu personalment taht l-isem ta' D&S Maintenance.

Il-konvenut jghid illi huwa għandu ditta ohra jisimha D&S Maintenance Limited, liema ditta giet imqabbda minn Joseph Farrugia sabiex tesegwixxi xi xogħolijiet ta' maintenance fuq lifts. Dan ix-xogħol gie esegwit a beneficju ta' Ceiling Systems, illi kif ingħad tagħha Joseph Farrugia huwa direttur u bhala tpacijsa l-air conditioners gew mogħtija lill-konvenut sabiex jissodisfa l-ammont illi kellu jiehu.

Joseph Farrugia, għan-nom kemm ta' Ceiling Systems kif ukoll ta' Iceberg Refrigeration Services jikkontesta bil-qawwa dan l-arrangament. Mhux hekk biss, talli jichad illi xi socjeta' minnu rappreżentata għandha tagħti xi flus lill-konvenut. Jghid illi minkejja li kien jircievi xi statements mingħand il-konvenut, dawna kienu jirreferu għal xogħolijiet li huwa qatt ma ordna u f'postijiet illi ma jafhomx. Pero' għal dak illi esegwixxa l-konvenut thallas.

F'dan l-istadju l-Qorti trid tara tistax topera t-tpacijsa illi qed jallega l-konvenut.

Ikkunsidrat:

It-tpacijsa hija regolata bl-Artikolu 1196 (1) u (2) u l-Artikolu 1197 tal-Kodici Civili. Dak ta' l-ewwel jghid, "Meta tnejn min-nies huma debituri lejn xulxin, issir bejnithom tpacijsa." (2) "It-tpacijsa ssir ipso jure, u wkoll mingħajr ma jkunu jafu d-debituri. Hekk kif ikunu jezistu zewgt idjun fi zmien wieħed, jinqatlu wieħed bl-ieħor sa fejn ikunu ndaqs."

L-Artikolu 1197, pero' jkompli, "It-tpacija ssir biss bejn zewgt idjun li jkollhom it-tnejn bhala oggett somma ta' flus, jew kwantita' determinata ta' hwejjeg fubgibbli ta' l-istess speci, u li jkunu t-tnejn likwidi u li jistghu jintalbu."

Din ir-regola tagħmilha cara li biex it-tpacija tista' tapplika jrid ikun hemm element ta' certezza u ezattezza taz-zewgt idjun. Iffisser, illi jekk hemm xi dubbju dwar l-ammont ta' dejn jew it-tip, tpacija ma tistax issehh. It-tagħlim tal-gurisprudenza tagħna konfermat konstantament dan il-principju u cioe' illi tpacija qatt ma tista' tigi accetta meta jkun hemm xi dubbju jew inkella parti mid-dejn ikun kontestat.

Il-Qorti ta' l-Appell fil-kawza deciza fil-25 ta' Jannar, 1988, fl-ismijiet l-Onor. Carmlino Spiteri vs DPW qalet fost affarijiet ohra illi ma tistax issir tpacija meta d-dejn illi qiegħed jallega illi għandu favur tieghu l-konvenut mhux likwidu u esegwibbli jew ta' l-inqas facilment likwidabbli. It-tpacija lanqas ma tista' topera *ipso jure* jekk ma tkunx ammessa mill-parti l-ohra. (Ara wkoll Anastasi vs Dixon, PA 3 ta' Novembru, 1982, u Philip Grech vs Ronald Mifsud Et Kummerc, 6 ta' April, 1982).

Fl-isfond ta' dan it-tagħlim, il-Qorti ma tarax kif il-konvenut jista' jottjeni xi beneficiċċu favur tieghu għal dak illi jirrigwarda tpacija. L-ewwel nett, jekk għandu xi kreditu dan huwa dovut ghall-kumpanija illi zgur mhijiex dik l-attrici. Barra minn hekk, għad illi d-direttur fiz-zewg kumpaniji huwa l-istess, dana cahad b'mod l-aktar kategoriku illi l-konvenut għandu xi kreditu kontra tieghu. Għalhekk, f'dan l-istat zgur illi t-tpacija ma tistax topera. Minn naħa l-ohra, s-socjeta' attrici ppruvat fi grad li trid il-ligi illi fil-fatt ikkonsenjat l-impjanti lill-konvenut u ta' dawn allura għandu jħallas.

#### Għal-dawn il-motivi:

Il-Qorti taqta' u tiddeciedi billi tilqa' t-talba tas-socjeta' attrici u tikkundanna lill-konvenut illi jħallas lis-socjeta'

## Kopja Informali ta' Sentenza

attrici s-somma ta' tlett elef, mijà u disgha u sebghin lira Maltin u erbgha u disghin centezmu (Lm3179.94) rappresentanti valur ta' tnax-il air-conditioner konsenjati lill-konvenut fuq talba tieghu stess;

Bl-isejjez u bl-imgahxijiet legali mid-data tan-notifika ta' l-avviz kontra l-konvenut.

## < Sentenza Finali >

-----TMIEM-----